

दिनांक : 24.08.2025

समय : 02.10PM

आकाशवाणी भोपाल दोपहर समाचार

गगनयान-राजनाथ

रक्षामंत्री राजनाथ सिंह ने कहा है कि भारत अपने पहले मानवयुक्त अंतरिक्ष मिशन गगनयान के लिए पूरी तरह तैयार है। उन्होंने कहा कि यह महज तकनीकी उपलब्धि नहीं है, बल्कि आत्मनिर्भर भारत की दिशा में एक नया अध्याय है। श्री सिंह ने यह बात नई दिल्ली में गगन यात्रियों के लिए आयोजित सम्मान समारोह में कही। इन यात्रियों में गुप कैप्टन शुभांशु शुक्ला, प्रशांत बालकृष्णन नायर, अजीत कृष्णन और अंगद प्रताप शामिल हैं।

रक्षा मंत्री ने कहा कि भारत केवल उपग्रह अंतरिक्ष में नहीं भेज रहा, बल्कि भारत ने अंतरिक्ष के क्षेत्र में पूरी दुनिया को अपनी ताकत दिखाई है। उन्होंने कहा कि भारत ने चंद्रमा से लेकर मंगल तक अपनी उपस्थिति पहले ही दर्ज करा दी है। श्री राजनाथ सिंह ने कहा कि भारत के लिए अंतरिक्ष केवल अनुसंधान का विषय नहीं है, बल्कि यह अर्थव्यवस्था, सुरक्षा, ऊर्जा और मानवता के भविष्य से भी जुड़ा हुआ है। गुप कैप्टन शुक्ला की अंतरिक्ष यात्रा की चर्चा करते हुए श्री सिंह ने कहा कि अंतरिक्ष कार्यक्रम प्रशिक्षण में सामान्यतः ढाई वर्ष लगते हैं, लेकिन शुभांशु शुक्ला ने इसे महज ढाई महीने में पूरा कर लिया।

दिल्ली-स्पीकर सम्मेलन

गृहमंत्री अमित शाह ने आज दिल्ली में दो दिवसीय अखिल भारतीय स्पीकर सम्मेलन का दिल्ली विधानसभा में उद्घाटन किया। यह सम्मेलन केंद्रीय विधानसभा के पहले निर्वाचित अध्यक्ष विठ्ठलभाई पटेल के शताब्दी वर्ष के अवसर पर आयोजित किया गया है।

इस आयोजन में राज्य विधानसभाओं के अध्यक्ष, उपाध्यक्ष और राज्य विधान परिषदों के सभापति और उप-सभापति भी शामिल हैं। दो दिन के इस कार्यक्रम में, पीठासीन अधिकारियों को अपने अनुभव और सर्वोत्तम कार्यशैलियों को साझा करने तथा विधानमंडलों के कामकाज के नए तौर-तरीके तलाशने का अवसर मिलेगा। इसमें यांत्रिक मेधा के साधनों का उपयोग करना भी शामिल है। सम्मेलन का उद्देश्य कानून निर्माण में पारदर्शिता और जवाबदेही को मजबूत करना है।

श्री शाह ने इस अवसर पर विठ्ठलभाई पटेल और भारत में संसदीय संस्थानों के विकास से जुड़े अभिलेखों, तस्वीरों और दस्तावेजों वाली एक विशेष प्रदर्शनी का भी उद्घाटन किया। विठ्ठलभाई पटेल पर एक स्मारक डाक टिकट भी जारी किया गया।

एमएसएमई-मुख्यमंत्री

मुख्यमंत्री डॉ. मोहन यादव ने डैडम् कन्वेंशन सेंटर, भोपाल में स्टार्टअप एवं उद्यमी महाकुंभ 2025 में सहभागिता एवं लघु उद्योग भारती के भोपाल प्रदेश कार्यालय का लोकार्पण किया। इस अवसर पर डॉ.यादव ने कहा कि प्रदेश में निवेश को बढ़ावा देने के लिए सरकार निरंतर कार्य कर रही है। लघु उद्योग भारती का मूल मंत्र है

“दाम कम, दम ज्यादा“। यह हमारे स्वदेशी उत्पादों को बढ़ावा देने की भावना का प्रतीक है।

“रूहmantic”

महाकाल की पवित्र नगरी उज्जैन में 27 अगस्त को प्रदेश के द्वितीय वैश्विक आध्यात्मिक पर्यटन सम्मेलन “रूहmantic” का केंद्रीय पर्यटन एवं संस्कृति मंत्री गजेन्द्र सिंह शेखावत शुभारंभ करेंगे। इस अवसर पर आध्यात्मिक पर्यटन पर

पीएचडीसीसीआई-केपीएमजी की रिपोर्ट "आस्था और प्रवाह: भारत के पवित्र स्थलों में जनसमूह का मार्गदर्शन" का विमोचन किया जाएगा। आध्यात्मिक गुरु गौरांग दास प्रभु सम्मेलन के मुख्य वक्ता होंगे। यह सम्मेलन पीएचडी चैंबर ऑफ कॉमर्स एंड इंडस्ट्री द्वारा पर्यटन मंत्रालय और मध्यप्रदेश पर्यटन बोर्ड के सहयोग से आयोजित किया जा रहा है।

मौसम

प्रदेश के विभिन्न हिस्सों में बारिश का दौर जारी है। मौसम विभाग ने अगले 3 दिन तक तेज बारिश की संभावना जताई है। आज दमोह, सागर सहित 8 जिलों में भारी बारिश का अलर्ट है। कल भोपाल समेत 20 जिलों में बारिश हुई। सर्वाधिक 17 सेंटीमीटर बारिश बडौदा में दर्ज की गई।

समाचार संक्षेप में :-

5 भाजपा के राष्ट्रीय अध्यक्ष और केंद्रीय स्वास्थ्य तथा परिवार कल्याण मंत्री जगत प्रकाश नड्डा दो दिवसीय प्रवास पर 25 अगस्त को जबलपुर पहुंच रहे हैं। श्री नड्डा इस दौरान भाजपा कार्यकर्ताओं से मुलाकात करेंगे। साथ ही मेडिकल कालेज की स्थापना से जुड़े एमओयू भी साइन करेंगे।

5 केन्द्रीय रेशम बोर्ड, वस्त्र मंत्रालय द्वारा संचालित "मेरा रेशम मेरा अभिमान" के अंतर्गत नर्मदापुरम जिले के शासकीय रेशम केन्द्र महुआखेडा में एक दिवसीय जागरूकता कार्यक्रम आयोजित किया गया। इस दौरान कृषकों को रेशम खेती संबंधी पंपलेट भी वितरित किए गए।

5 कनाडा में, विश्व युवा तीरंदाज़ी चैंपियनशिप में, भारत की चिकिथा तनिपर्थी ने कपाउंड अंडर-21 महिला वर्ग के फाइनल में कोरिया की येरिन पार्क को हराकर स्वर्ण पदक जीता।

5 बल्लेबाज़ चेतेश्वर पुजारा ने क्रिकेट के सभी प्रारूपों से संन्यास ले लिया है। पुजारा ने भारत के लिए 103 टेस्ट और 5 एकदिवसीय मैच में, 43 दशमलव छह-शून्य की औसत से सात हजार एक सौ 95 टेस्ट रन बनाए। इनमें 19 शतक और 35 अर्धशतक शामिल हैं।

.....

समाचार संक्षेप में :-

- भाजपा के राष्ट्रीय अध्यक्ष और केंद्रीय स्वास्थ्य तथा परिवार कल्याण मंत्री जगत प्रकाश नड्डा दो दिवसीय प्रवास पर 25 अगस्त को जबलपुर पहुंच रहे हैं। श्री नड्डा इस दौरान भाजपा कार्यकर्ताओं से मुलाकात करेंगे। साथ ही मेडिकल कालेज की स्थापना से जुड़े एमओयू भी साइन करेंगे।
- केन्द्रीय रेशम बोर्ड, वस्त्र मंत्रालय द्वारा संचालित "मेरा रेशम मेरा अभिमान" के अंतर्गत नर्मदापुरम जिले के शासकीय रेशम केन्द्र महुआखेड़ा में एक दिवसीय जागरूकता कार्यक्रम आयोजित किया गया। इस दौरान कृषकों को रेशम खेती संबंधी पंपलेट भी वितरित किए गए।
- कनाडा में, विश्व युवा तीरंदाजी चैंपियनशिप में, भारत की चिकिथा तनिपर्थी ने कंपाउंड अंडर-21 महिला वर्ग के फाइनल में कोरिया की येरिन पार्क को हराकर स्वर्ण पदक जीता।
- बल्लेबाज़ चेतेश्वर पुजारा ने क्रिकेट के सभी प्रारूपों से संन्यास ले लिया है। पुजारा ने भारत के लिए 103 टेस्ट और 5 एकदिवसीय मैच में, 43 दशमलव छह-शून्य की औसत से सात हजार एक सौ 95 टेस्ट रन बनाए। इनमें 19 शतक और 35 अर्धशतक शामिल हैं।
